

“పారాటపేర్వం” - “లోకో క్షణాణ పారాయణం”

(మార్గశిర శుద్ధ పంచమీ)

158

(19.12.2020 శనివారము)

॥ ఓం నమో వేంకటేశాయ ॥

గురుధ్యానమ్

గురురాదిరనాదిశ్చ గురుః పరమదైవతమ్ ।

గురోః పరతరం నాస్తి తస్మై శ్రీ గురవే నమః ॥

శ్రీనివాసధ్యానమ్

వైకుంఠవాసం వైకుంఠత్యాగం వైకుంఠసోదరమ్ ।

వైకుంఠదం వికుంఠాజం శ్రీనివాసం భజేఽనిశమ్ ॥

లక్ష్మీధ్యానమ్

జయ పద్మ విశాలాక్షి జయ త్వం శ్రీపతిప్రియే ।

జయ మాతర్మహాలక్ష్మి సంసారార్ణవతారిణి ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణశాఠ్ఠమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ట్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి త్రయస్త్రింశాధ్యాయాన్తర్గత-శ్లోకపారాయణం శ్రీకృష్ణశతనామస్తోత్రపారాయణం చ ఆచార్యముఖేన కరిష్యామహే॥

శ్రీకృష్ణధ్యానమ్ - మందారగంధసంయుక్తం చారుహాసం చతుర్భుజమ్ ।

బర్హిపింఛావచూడాఙ్గం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు భ్రాంతిరూపేణ సంస్థితా ।

నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - బ్రహ్మసూత్రకృతే తస్మై వేదవ్యాసాయ వేధసే ।

జ్ఞానశక్త్యవతారాయ నమో భగవతో హరేః ॥

శ్రీమద్విద్యాసాహిత్యము

విరాటపర్వణి త్రయస్తింశోఽధ్యాయః

పరావృత్తో ధనుర్లహ్య సుశర్మా భ్రాతృభిః సహ ।
నిమేషాన్తరమాత్రేణ భీమసేనేన తే రథాః ॥

రథానాం చ గజానాం చ వాజినాం చ ససాదినామ్ ।
సహస్రశతసజ్ఘాతాః శూరాణాముగ్రధన్వినామ్ ॥

పాతితా భీమసేనేన విరాటస్య సమీపతః ।
పత్తయో నిహతాస్తేషాం గదాం గృహ్య మహాత్మనా ॥

తద్ద్వష్ట్యా తాదృశం యుద్ధం సుశర్మా యుద్ధదుర్మదః ।
చిన్తయామాస మనసా కిం శేషం హి బలస్య మే ॥

అపరో దృశ్యతే పైన్యే పురా మగ్నో మహాబలే ।
ఆకర్ణపూర్ణేన తదా ధనుషా ప్రత్యదృశ్యత ।
సుశర్మా సాయకాంస్తీక్ష్ణాన్ క్షిపతే చ పునః పునః ॥

తతః సమస్తాస్తే సర్వే తురగానభ్యచోదయన్ ।
దివ్యమస్త్రం వికుర్వాణాస్త్రిగర్తాన్ ప్రత్యమర్షణాః ॥

తాన్నివృత్తరథాన్ప్రష్ట్యా పాణ్డవాన్ సా మహాచమూః ।
వైరాటిః పరమక్రుద్ధో యుయుధే పరమాద్భుతమ్ ॥

సహస్రమవధీత్తత్ర కున్తిపుత్రో యుధిష్ఠిరః ।
భీమః సప్త సహస్రాణి యమలోకమదర్శయత్ ॥

నకులశ్చాపి సప్తైవ శతాని ప్రాహిణోచ్ఛరైః ।
శతాని త్రీణి శూరాణాం సహదేవః ప్రతాపవాన్ ॥

యుధిష్ఠిరసమాదిష్టో నిజఘ్నే పురుషర్షభః ॥

తతోఽభ్యపతదత్యుగ్రః సుశర్మాణముదాయుధః ।
హత్వా తాం మహతీం సేనాం త్రిగర్తానాం మహారథః ॥





తతో యుధిష్ఠిరో రాజా త్వరమాణో మహారథః ।
అభిపత్య సుశర్మాణం శరైరభ్యాహనద్భుశమ్ ॥



అథ శ్రీకృష్ణశతనామస్తోత్రమ్

యుధిష్ఠిర ఉవాచ

తవ కృష్ణ ప్రసాదేన నయేన చ బలేన చ ।
బుద్ధ్యా చ యదుశార్దూల తథా విక్రమణేన చ ॥
పునః ప్రాప్తమిదం రాజ్యం పితృపైతామహం మయా ।
నమస్తే పుండరీకాక్ష పునః పునరరిందమ ॥
త్వామేకమాహుః పురుషం త్వామాహుః సాత్వతాం పతిమ్ ।
నామభిస్త్వాం బహువిధైః స్తువంతి ప్రయతా ద్విజాః ॥
విశ్వకర్మన్ ! నమస్తేఽస్తు విశ్వాత్మాన్ ! విశ్వసంభవ !
విష్ణో ! జిష్ణో ! హరే ! కృష్ణ ! వైకుంఠ ! పురుషోత్తమ !
అదిత్యాః సప్తధా త్వం తు పురాణో గర్భతాం గతః ।
పుశ్చిగర్భస్త్వమేవైకస్త్రియుగం త్వాం వదంత్యపి ॥
శుచిశ్రవా హృషీకేశో ఘృతార్చిర్లంస ఉచ్యతే ।
త్రిచక్షుః శంభురేకస్త్వం విభుర్దామోదరోఽపి చ ॥
వరాహోఽగ్నిర్బుహద్భానుర్బుషభస్తార్క్మ్యలక్షణః ।
అనీకసాహః పురుషః శిపివిష్ట ఉరుక్రమః ॥
వరిష్ఠ ఉగ్రసేనానీః సత్యో వాజసనిర్గుహః ।
అచ్యుతశ్చ్యావనోఽరీణాం సంస్కృతో వికృతిర్వృషః ॥



కృష్ణధర్మస్త్వమేవాదిర్వృషదర్శో వృషాకపిః ।
 సింధుర్విధర్మస్త్రికకుప్ త్రిధామా త్రిదివాచ్యుతః ॥
 సమ్రాడ్ విరాట్ స్వరాట్ చైవ సురరాజో భవోద్భవః ।
 విభుర్భారతిభూః కృష్ణః కృష్ణవర్మా త్వమేవ చ ॥
 స్విష్టకృద్భిషజావర్తః కపిలస్త్వం చ వామనః ।
 యజ్ఞో ధ్రువః పతంగశ్చ యజ్ఞసేనస్త్వముచ్యసే ॥
 శిఖండీ నహుషో బభ్రుర్దివస్పృక్ త్వం పునర్వసుః ।
 సుబభ్రూ రుక్మయజ్ఞశ్చ సుషేణో దుందుభిస్తథా ॥
 గభస్తినేమిః శ్రీపద్మః పుష్కరః పుష్పధారణః ।
 ఋభుర్విభుః సర్వసూక్ష్మశ్చారిత్రం చైవ పత్యసే ॥
 అంభోనిధిస్త్వం బ్రహ్మ త్వం పవిత్రం ధామ ధామవిత్ ।
 హిరణ్యగర్భం త్వామాహుః స్వధా స్వాహా చ కేశవ ॥
 యోనిస్త్వమస్య ప్రలయశ్చ కృష్ణ త్వమేవేదం సృజసే విశ్వమగ్రే ।
 విశ్వం చేదం త్వద్వశే విశ్వయోనే నమోఽస్తు తే శార్ఙ్గచక్రాసిపాణే॥

వైశమ్పాయన ఉవాచ

ఏవం స్తుతో ధర్మరాజేన కృష్ణః సభామధ్యే ప్రీతిమాన్పుష్కరాక్షః ।
 తమభ్యనందద్భారతం పుష్కలాభి ర్వాగ్భిర్జ్యేష్ఠం పాండవం యాదవాగ్ర్యః॥
 ఏతన్నామశతం విష్ణోర్రమరాజేన కీర్తితమ్ ।
 యః పఠేచ్ఛుణుయాద్వాపి సర్వపాపైః ప్రముచ్యతే ॥
 ॥ ఇతి శ్రీమన్మహాభారతే శాంతిపర్వణి శ్రీకృష్ణశతనామస్తోత్రం సంపూర్ణమ్ ॥



అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥